



*Dokument ta' sessjoni*

**B9-0368/2021**

5.7.2021

## **MOZZJONI GHAL RIŽOLUZZJONI**

imressqa skont l-Artikolu 143 tar-Regoli ta' Proċedura

dwar trasparenza shiha fir-rigward tan-nefqa tal-Konferenza dwar il-Futur tal-Ewropa

**Charlie Weimers, Laura Huhtasaari, Peter Kofod, Michiel Hoogeveen**

**Mozzjoni għal riżoluzzjoni tal-Parlament Ewropew dwar trasparenza shiha fir-rigward tan-nefqa tal-Konferenza dwar il-Futur tal-Ewropa**

*Il-Parlament Ewropew,*

- wara li kkunsidra l-pjan tal-komunikazzjoni u tal-midja deskrifta fin-Nota D(2020)33586 u l-aġġornament dwar l-iżviluppi ewlenin reċenti rigward il-Konferenza dwar il-Futur tal-Ewropa deskrifti fin-Nota EP(2021)013074,
- wara li kkunsidra s-sejhiet ghall-proposti COMM/SUBV/2020/M u COMM/SUBV/2020/E,
- wara li kkunsidra l-Artikoli 6 u 38 tar-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli ghall-baġit ġenerali tal-Unjoni<sup>1</sup>,
- wara li kkunsidra l-Artikolu 143 tar-Regoli ta' Proċedura tiegħu,
  - A. billi l-promozzjoni tal-konferenza bdiet qabel it-tnedija tagħha u għadha għaddejja;
  - B. billi d-data pubblika tindika l-infiq ta' somom sostanzjali ta' flus għall-promozzjoni tal-konferenza;
  - C. billi muhuwiex ċar x'inhu l-impatt totali tal-attivitajiet relatati mal-konferenza fuq il-baġit tal-UE;
- 1. Iqis li huwa tal-akbar importanza għall-futur tal-Ewropa li l-istituzzjonijiet tal-UE jissodisfaw l-aspettattivi taċ-ċittadini fir-rigward tat-trasparenza, il-ftuħ u l-governanza tajba;
- 2. Jistieden lill-Kummissjoni, lill-Kunsill u lill-Parlament juru l-impenn tagħhom għat-trasparenza mingħajr dewmien billi jippubblikaw is-sejhiet ghall-proposti u l-offerti kollha u l-ghotjet kollha u finanzjament ieħor mogħti b'rabta mal-konferenza, kif ukoll jippubblikaw rendikont shiħi tal-ispejjeż totali mgarrba u mistennija, inkluża analiżi tan-nefqa skont it-tip ta' attivitā fuq "sezzjoni dwar it-trasparenza" (sunshine section) facilment aċċessibbli u ddedikata tal-pjattaforma tal-konferenzi uffiċjali.

---

<sup>1</sup> ĠU L 193, 30.7.2018, p. 1.